



முதலமைச்சர் மு.க.ஸ்டாலின் அவர்கள் நேற்று முன்தினம் (26.8.2023) திருவாரூர் மாவட்டம், காட்டுரில் உள்ள கலைஞர் கோட்டத்தில் அமைக்கப்பட்டுள்ள முத்தமிழறிஞர் கலைஞர் அவர்களின் திருவுருவச் சிலைக்கு மாலை அணிவித்து மலர் தூவி மரியாதை செலுத்தினார்.



முதலமைச்சர் மு.க. ஸ்டாலின் அவர்கள் நேற்று முன்தினம் (26.8.2023) காட்டுரில் இருந்து திருவாரூர் வரும் வழியில் கிருஷ்ணமூர்த்தி பேரன் மணமகள் ஹரிகிருஷ்ணன், மணமகள் அனிதா ஆகியோரை சந்தித்து வாழ்த்தினார்.



நாகப்பட்டினம் மாவட்டத்தில் பல்வேறு அரசு நிகழ்ச்சிகளில் கலந்து கொண்டு திருவாரூர் வருகை தந்த தமிழ்நாடு முதலமைச்சர் மு.க. ஸ்டாலின் அவர்கள் நேற்று முன்தினம் (26.8.2023) காட்டுரில் உள்ள கலைஞர் கோட்டத்தை பார்வையிட பின் அப்பகுதியில் உள்ள சிறுவர், சிறுமியர் மற்றும் பொதுமக்களிடம் கலந்துரையாடினார்.

நாடாளுமன்றத் தேர்தலில் கழகக் கூட்டணி வெற்றி வாகை சூழி பேருழைப்பு நல்குவோம்!

தலைவர் கலைஞரின் திரைப்படங்களை நாடு முழுவதும் திரையிடுவோம்!

கலை, இலக்கிய, பகுத்தறிவுப் பேரவை மாநில - மாவட்ட நிர்வாகிகள் கூட்டத்தில் தீர்மானம்!

பேரவையின் தலைவர் வாகை சந்திரசேகர் அறிவிப்பு!

திருச்சி, ஆக.28-திருச்சியில் நடைபெற்ற கலை, இலக்கிய, பகுத்தறிவுப் பேரவையின் மாநில, மாவட்ட நிர்வாகிகள் கூட்டத்தில் முத்தமிழறிஞர் கலைஞர் அவர்களின் நூற்றாண்டை முன்னிட்டு பேரவையின் சார்பில் நாடு முழுவதும் தலைவர் கலைஞர் அவர்களின் திரைப்படங்களைத் திரையிடுவது எனவும், கலைஞரின் கவிதைகள், திரைப்பட வசனங்களை ஒப்பிக்கும் போட்டிகள் நடத்துவது எனவும் - நாடாளுமன்றத் தேர்தலில் கழகக் கூட்டணியின் வெற்றிக்கு பேரவையின் சார்பில் கடும் உழைப்பினை நல்குவது எனவும் தீர்மானங்கள் நிறைவேற்றப்பட்டதாக பேரவையின் தலைவர் வாகை சந்திரசேகர் தெரிவித்துள்ளார்.

தி.மு.க. கலை இலக்கிய பகுத்தறிவுப் பேரவையின் மாநில அளவிலான மாவட்ட நிர்வாகிகள் கூட்டம் 24.8.2023 வியாழக் கிழமை காலை 10 மணி அளவில் திருச்சி கலைஞர் அறிவாலயத்தில் நடைபெற்றது. கூட்டத்திற்கு பேரவையின் தலைவர் வாகை சந்திரசேகர் தலைமை வகித்தார் மாநிலச் செயலாளர்கள் பொள்ளாச்சி மா. உமாபதி, திருவாரூர் அர.திருவிடம், இறையன்பன் குத்தூஸ், வண்ணை அரங்கநாதன்,

தில்லை செல்வம் ஆகியோர் முன்னிலை வகித்தனர். மாநிலத் துணைச் செயலாளர்கள் மதுரை சி.வீரகணேசன், கவிஞர் நன்மாறன், எழில் மாறன் செல்வேந்திரன், மீனா ஜெயக்குமார், கே.வி.குப்பம் சி.கோபி. ஜாகிர் உசேன் ஆகியோர் பங்கேற்றனர். கூட்டத்தில் கலை இலக்கியப் பகுத்தறிவுப் பேரவையின் அனைத்து மாவட்டத் தலைவர்கள், துணைத் தலைவர்கள், அமைப்பாளர்கள், துணை அமைப்பாளர்கள் கலந்து கொண்டனர். முத்தமிழ் அறிஞர் தலைவர் கலைஞர் அவர்களின் நூற்றாண்டு விழாவை முன்னிட்டு நாடு முழுவதும் கலைஞர் திரைக்கதை வசனம் எழுதிய திரைப்படங்களை திரையிடுவது குறித்தும், பள்ளி மாணவ-மாணவியருக்கு கலைஞரின் திரைக்கதை வசனங்கள் கவிதைகளை ஒப்பிக்கும் போட்டிகள் நடத்துவது குறித்தும் ஆலோசிக்கப்பட்டது. புதிதாக நியமிக்கப் பட்ட பேரவையின் நிர்வாகிகள் அறிமுகம் செய்து வைக்கப்பட்டனர். கூட்டத்தில் நிறைவேற்றப்பட்ட தீர்மானங்கள் வருமாறு:-

தலைவர் கலைஞர் திரைப்படங்களை நாடு முழுவதும் திரையிடல்! முத்தமிழ் அறிஞர் கலைஞர் அவர்களின் நூற்றாண்டு விழாவை கடைப்பிடிக்கக் கொண்டும் வகையில், கலைஞரின் பகுத்தறிவுச் சீர்திருத்தக் கருத்துகள் அடங்கிய கனல் தெறிக்கும் வசனங்கள் கொண்ட திரைப்படங்களை ஊர் தோறும் பொது இடங்களில், பூங்காக்களில், திடல்களில், பள்ளிகளில் திரையிட வேண்டும் என்று கலை இலக்கியப் பகுத்தறிவுப் பேரவைக்கு அறிவுரை வழங்கிய தலைமைக் கழகத்திற்கு பேரவை தனது உளமார்ந்த நன்றியைத் தெரிவித்துக் கொள்ளுகிறது.

கலைஞரின் கவிதைகள் திரைப்பட வசனங்கள் ஒப்பிக்கும் போட்டி! வெறும் புராண இதிகாசக் கதைகளை மட்டுமே முன்னிலைப்படுத்தி கதை, வசனங்கள், பாடல்கள் மிகுந்திருந்த தமிழ்த் திரை உலகில், முதன்முதலாக சமூக அரசியல் சீர்திருத்தக் கருத்துகளை தனது அனல் கக்கும் எழுத்துகளால் திரைப்பட உரையாடல்களாக்கித் தமிழ்த் திரையுலகில் மாபெரும் கருத்துப் புரட்சியை ஏற்படுத்தியவர் நமது முத்தமிழ் அறிஞர் கலைஞர் அவர்கள்.

கலைஞரின் திரைப்பட வசனங்களை இன்றுள்ள மாணவர் சமுதாயத்திடம் அறிமுகப்படுத்தி பகுத்தறிவு, சீர்திருத்தக் கருத்துகளால் தமிழ் உணர்வையும் தன்மான உணர்வையும் மிளிர்ச் செய்திட "கலைஞரின் திரைக்கதை வசனங்கள், கலைஞரின் கவிதைகள் ஒப்பிக்கும் போட்டி"யை மாவட்ட அளவிலும் மாநில அளவிலும் சிறப்பாக நடத்தி, வெற்றி பெறும் மாணவர்களுக்கு கழகத் தலைவர் தமிழக முதல்வர் அவர்களின் திருக்கரங்காளப் பரிசுகள் வழங்கிப் பாராட்டுவது எனத் தீர்மானிக்கப்படுகிறது.

மணிப்பூர்: ஒன்றிய அரசுக்கு கண்காணிப்பு "பெண்ணைத் தெய்வமாகப் போற்றுகிறோம், வணங்குகிறோம்" என்று பேசிக் கொண்டே, மணிப்பூர் மாநிலத்தில் கும்கி இனப் பெண்களை நாகரிகமும் மனிதநேயமும் அற்ற முறையில் தெருக்களில் நிர்வாணமாக இழுத்துச் சென்ற சங் பரிவார் கும்பலையும் அவர்களைக் கண்டு கொள்ளாமல் இந்த வன் கொடுமையை வேடிக்கை பார்த்த மணிப்பூர் மாநில அரசையும் மொத்தக் கொடுமைகளுக்கும் காரணமான ஒன்றிய மோடி அரசையும் இப்பேரவை வன்மையாக கண்டிக்கிறது.

அத்துடன் பல மாதங்களுக்கான நடைபெறும் மணிப்பூர் மக்கள் போராட்டத்திற்கு எந்த ஒரு தீர்வும் காண முயற்சிக்காமல் சட்டம் ஒழுங்கு சீர்குலைவைத் தடுக்கும் திறன்றை வகையில் வேடிக்கை பார்க்கின்றது ஒன்றிய மோடி அரசு. மணிப்பூர் மக்களின் போராட்டம் குறித்து நாடாளுமன்றத்தில் முறையான முழுமையான விவாதத்தை நடத்த மறுத்ததோடு அவ் விவாதங்களில் ஒன்றியப் பிரதமர் நரேந்திர மோடி பங்கேற்காமல் நபுவிச் சென்றதையும் அம்மக்களின் உணர்வுகளுக்கு எவ்வித மதிப்பும் அளிக்காமல் எதேச்சதிகாரமாக நடந்து கொண்டதையும் இப்பேரவை மிக்க கடுமையாகக் கண்டிக்கிறது.

ஆளுநர் ஆர்.எஸ்.எஸ். ரவியை திருப்பப் பெற வேண்டும்

தமிழ்நாட்டு மாணவர்கள் உள்ளிட்ட அனைத்து ஓ.பி.சி. எஸ்.சி. மாணவர்கள் மற்றும் கிராமப்புற மாணவர்களின் மருத்துவப் படிப்பைத் தடுக்கும் வகையில் ஒன்றிய மோடி அரசால் நடைமுறைப்படுத்தப்பட்டு, "கடந்த கால அடிமை ஆட்சியாளர்களால்" தமிழ்நாட்டில் நுழைக்கப்பட்ட நீட்தேர்வு இதுவரை 21 தமிழ் மாணவர்களின் உயிர்களைப் பலி வாங்கி உள்ளது.

நீட்தேர்வை ரத்து செய்ய நீதியரசர் ஏகே ராஜன் குழுவை அமைத்து மக்கள் கருத்தைப் பெற்று மாட்சிமை பொருந்திய தமிழ்நாடு சட்டமன்றத்தில் ஏகமனதாகத் தீர்மானம் இயற்றிய பின்னும் அதை சட்டத்திற்கும் ஜனநாயகத்திற்கும் விரோதமாக குடியரசுத் தலைவருக்கு அனுப்பாமல் காலந்தாழ்த்தியதோடு நீட்தேர்வுச் சமூகநீதிப் பிரச்சினைகளிலும் மாநில உரிமைச் சிக்கல்களிலும் சர்வாதிகார சனாதனவாதியாக நடந்து கொண்டு வரும் தமிழ்நாடு ஆளுநர் ஆர்.

என்.ரவியை இக்கூட்டம் வன்மையாகக் கண்டிப்பதோடு "சனாதன ஆளுநர் ஆர்.எஸ்.எஸ்.ரவியை உடனடியாகத் திரும்பப் பெற வேண்டும்" என ஒன்றிய அரசை இக்கூட்டம் வலியுறுத்திக் கேட்டுக் கொள்கிறது. **உதயநிதி ஸ்டாலினுக்கு நன்றி! பாராட்டு!**

நீட்தேர்வுப் பை மக்கள் இயக்கமாக மாற்ற வேண்டும் என்று தனது முதல் சட்டமன்ற உரையிலேயே பதிவு செய்ததோடு, நீட்தேர்வை ரத்து செய்யக் கோரும் தமிழ்நாடு சட்டமன்றத் தீர்மானத்திற்கு குடியரசுத் தலைவர் உடனடியாக ஒப்புதல் வழங்கக் கோரி தான் ஒரு அமைச்சர் என்றாலும், மாணவர்களின் நலனை முன்னிறுத்திப் போராட்டக் களத்தை அமைத்து, நாடெங்கும் நீட்தேர்வுப் பைகளை உருவாக்கியிருக்கிற தி.மு.க. இளைஞரணிச் செயலாளரும், இளைஞர் நலன் மற்றும் விளையாட்டு மேம்பாட்டுத் துறை அமைச்சரும் அவர்களின் போர்க்குணத்தைப் பற்றையும் கொள்கை உறுதியையும் இப்பேரவை நன்றியோடு பாராட்டுகிறது.

உச்ச நீதிமன்றத்திற்கு நன்றி!

பெரியாரின் நெஞ்சில் தைத்த முன்னை அகற்றும் முயற்சியாக தமிழினத் தலைவர் கலைஞர் அவர்களால் கொண்டுவரப்பட்ட அனைத்துச் சாதியினரும் அர்ச்சகராகும் சட்டம், பல்வேறு சட்டப் போராட்டங்களில் சிக்கியிருந்த நிலையில் மிகுந்த துணிவோடும், கொள்கை உறுதியோடும் அதனை நடைமுறைப்படுத்திய தமிழ்நாடு முதலமைச்சர் முத்துவேல் கருணாநிதி ஸ்டாலின் அவர்களுக்கு இப்பேரவை நன்றி பாராட்டுவதோடு, சனாதனவாதிகளால் தொடுக்கப்பட்ட வழக்கினை உச்சநீதி மன்றத்தில் திறம்படக் கையாண்டு அதைத் தள்ளுபடி செய்து நீதியைப் பெற்றிருக்கிற திராவிடமாதல் அரசின் சமூகநீதி முயற்சிக்கு இப்பேரவை தமது உளமார்ந்த வாழ்த்துகளைத் தெரிவித்து மகிழ்கிறது.

தளபதியின் வெற்றிக்கு துணை நிற்போம்!

அகில இந்திய அளவில், நடைபெறுகிற சர்வாதிகார பாசிச மதவெறி சனாதன மோடி ஆட்சியை வீழ்த்தி ஜனநாயகத்தைக் காப்பாற்றிடும் முயற்சியாக அனைத்து எதிர்க்கட்சிகளையும் ஓரணியில் திரட்டிடும் பணியில் திவிரம் காட்டி, I.N.D.I.A இன் டியா கூட்டணியை வெற்றிகரமாகக் கட்டமைத்து ஒன்றிய அரசுக்கு சங் பரிவார் கும்பலுக்கும் பெரும் சவாலாக விளங்குகிற கழகத் தலைவர், தமிழ்நாடு முதலமைச்சர் முத்துவேல் கருணாநிதி ஸ்டாலின் அவர்களுக்கு ஒட்டுமொத்த தமிழ்நாட்டு மக்களும் ஆதரவளித்துத் துணை நின்று ஜனநாயகத்தையும் சமூகநீதியையும் இந்திய அரசியலமைப்புச் சட்டத்தையும் பாதுகாத்திடும் வகையில், எதிர்வரும் 2024 நாடாளுமன்ற மக்களவைத் தேர்தலில் தமிழ்நாடு புதுவையில் 40 தொகுதிகளிலும் கழகக் கூட்டணி வெற்றிவாகைசூழ பேரவைமது பேருழைப்பை நல்கிடும் என்று இக்கூட்டத்தில் உறுதியேற்கிறது.

இவ்வாறு அக்கூட்டத்தில் தீர்மானங்கள் நிறைவேற்றப்பட்டதாக, கலை, இலக்கிய, பகுத்தறிவுப் பேரவையின் தலைவர் வாகை சந்திரசேகர் தெரிவித்துள்ளார்.

தி.மு.க. விவசாயத் தொழிலாளர் அணி

மாவட்ட அமைப்பாளர் - துணை அமைப்பாளர்கள் கூட்டம்!

தி.மு.க. விவசாய அணிச் செயலாளர் அன்னியூர் சிவா அறிவிப்பு

தி.மு.க. விவசாயத் தொழிலாளர் அணி மாவட்ட அமைப்பாளர் - துணை அமைப்பாளர்கள் கூட்டம் 5-9-2023 செவ்வாய்க்கிழமை மாலை 3.00 மணி அளவில், திருச்சி மாவட்டக் கழக அலுவலகமான "கலைஞர் அறிவாலயத்தில்" கழக விவசாயத் தொழிலாளர் அணித் தலைவர் உ.மதிவாணன் தலைமையில், முதன்மைச் செயலாளர் கே.என்.நேரு - கடனுர் கீழக்கு மாவட்டச் செயலாளர் எம்.ஆர்.கே.பன்னீர்செல்வம் - திருச்சி தெற்கு மாவட்டச் செயலாளர் மாண்புமிகு அன்பில் மகேஸ் பொய்யாமொழி ஆகியோர் சிறப்புரையாற்றி, தி.மு.க. விவசாயத் தொழிலாளர் அணி மாநில நிர்வாகிகள் முன்னிலையில் நடைபெறும்.

இக்கூட்டத்தில் மாவட்ட அமைப்பாளர் - துணை அமைப்பாளர்கள் அனைவரும் தவறாமல் கலந்து கொள்ள வேண்டுகிறேன்.

பொருள்: தமிழ்நாடு முதலமைச்சர், கழகத் தலைவர் அவர்கள் அறிவித்தபடி, தமிழினத் தலைவர் கலைஞர் நூற்றாண்டு விழாவினையொட்டி "விவசாய கண்காட்சி மற்றும் விழிப்புணர்வு நிகழ்ச்சிகளை" தமிழ்நாடு முழுவதும் எழுச்சியுடன் நடத்துவது - குறித்து.

"அண்ணா அறிவாலயம்"

சென்னை - 600 018

நாள்: 26-8-2023

அன்னியூர் சிவா

செயலாளர்

தி.மு.க. விவசாயத் தொழிலாளர் அணி



கழக விவசாய தொழிலாளர் அணி நிர்வாகிகள் ஆலோசனை கூட்டம் சென்னை அண்ணா அறிவாலயத்தில் விவசாயத் தொழிலாளர் அணித் தலைவர் உ.மதிவாணன் தலைமையில் நடைபெற்ற கூட்டத்தில் விவசாயத் தொழிலாளர் அணிச் செயலாளர் அன்னியூர் சிவா ஆலோசனைகளை வழங்கி பேசினார். இதில் கழக விவசாய அணி நிர்வாகிகள் கலந்து கொண்டனர்.

திராவிட இயக்க தீரர்கள் நினைவு நாள்

அன்பில் பொய்யாமொழி

ஆகஸ்ட் 28 (1999)



திராவிட இயக்க முன்னணித் தலைவர்களில் ஒருவரான அன்பில் தர்மலிங்கம் அவர்களின் புதல்வர்.

தி.மு.க. இளைஞர் அணி தொடங்கப்பட்ட நாளிலிருந்தே அதன் வளர்ச்சிக்கு உறுதுணையாய் இருந்தவர்.

1989-91 மற்றும் 1996-99 ஆம் ஆண்டுகளில் சட்டப் பேரவை உறுப்பினராகப் பணியாற்றியவர்.

தலைமைக் கழகம்

தி.மு.க.

30ஆம் ஆண்டு நினைவு நாள்



காஞ்சிபுரம் கே.டி.எஸ்.மணி

மறைவு - 28.8.1993

★★★

இறுதி மூச்சு உள்ள வரை பெரியார், அண்ணா, கலைஞர் வழி நின்ற சுயமரியாதைச் சிங்கம்!

தம் உடலைத் தானம் செய்து

புகழலகின் உச்சிக்கே சென்றுவிட்ட உத்தமர்!

அ.இராமமூர்த்தி - இரா.அருளரசன்

உறவினர்கள், நண்பர்கள்.

(விம்)